

कापूस हंगाम २००४-०५ मधील महाराष्ट्र  
राज्य सहकारी कापूस उत्पादक पणन  
महासंघ म., मुंबई मार्फत करण्यात  
येणारी कापूस खरेदी बंद करणेबाबत.

महाराष्ट्र शासन,  
सहकार, पणन व वस्त्रोद्योग विभाग,  
शासन निर्णय क्रमांक कापूस १००५/प्र.क्र.१८/१०-स.  
मंत्रालय, मुंबई - ४०० ०३२.  
दिनांक :- १७ फेब्रुवारी, २००५.

**वाचा :-** शासन निर्णय क्र.कापूस-१००५/प्र.क्र.१८/१०-स,दिनांक १० फेब्रुवारी,२००५.

**प्रस्तावना:** राज्य शासनाने कापूस हंगाम २००४-०५ मध्ये महाराष्ट्र राज्य सहकारी कापूस उत्पादक पणन महासंघामार्फत कापूस खरेदी योजनेंतर्गत दिनांक ८.११.२००४ पासून विविध ठिकाणी कापूस खरेदी केंद्रे कार्यान्वित केली आहेत. या योजनेंतर्गत अपेक्षित कापूस खरेदी, उपलब्ध संस्करण व साठवणूक यंत्रणा या सर्व बाबींचा विचार करून या योजनेस अंतिम टप्पा देण्याची बाब शासनाच्या विचाराधीन होती.

### **शासन निर्णय :**

राज्य शासनाने कापूस हंगाम २००४-०५ मध्ये एकाधिकार कापूस खरेदी योजनेंतर्गत विविध ठिकाणी कापूस खरेदी केंद्रे सुरु करण्यात आली होती. आतापर्यन्त झालेली कापूसाची आवक, उपलब्ध संस्करण व साठवणूक यंत्रणा या सर्व बाबी विचारात घेता **दिनांक २० फेब्रुवारी, २००५** पासून चालू हंगामाची कापूस खरेदी बंद करण्यात यावी. असा दिनांक १० फेब्रुवारी,२००५ रोजीचा शासन निर्णय निर्गमित करण्यात आला आहे. या शासन निर्णयामध्ये अशतः बदल करून पुढील सूचना देण्यात येत आहे :-

१) शासनाने दिनांक १० फेब्रुवारी,२००५ रोजी निर्गमित केलेल्या शासन निर्णयानुसार दिनांक २० फेब्रुवारी, २००५ पासून कापूस खरेदी बंद करण्यात यावी. तथापि, प्रत्येक तालुक्यात किमान एक कापूस खरेदी केंद्र दिनांक २८ फेब्रुवारी, २००५ पर्यंत चालू ठेवण्यास मुदतवाढ देण्यात यावी.

२) ज्या तालुक्यामध्ये अल्पप्रमाणात खरेदी आहे अशा ठिकाणी उपरोल्लेखित तालुका केंद्र देखील बंद करण्यात यावे. तथापि, ज्या तालुक्यात आवक मोठ्या प्रमाणावर आहे अशा ठिकाणी गरजेनुसार एक तालुका केंद्राव्यतिरिक्त आणखी एक केंद्र सुरु करण्याबाबत व्यवस्थापकीय संचालक, महाराष्ट्र राज्य सहकारी कापूस उत्पादक पणन महासंघास प्राधिकृत करण्यात यावे.